

सन १९९१ च्या कार्यमुक्त जनगणना कर्मचा-यांना शासकीय सेवेत नियुक्तीसाठी कमाल वयोमर्यादा शिथिल करणे व निवड मंडळाच्या परिक्षेसून सूट देण्याबाबत...

महाराष्ट्र शासन,

सामान्य प्रशासन विभाग,

शासन निर्णय क्रमांक: एईएम-१०९७/प्र.क्र.७७/९७/१६-अ,

संमल्लय, मुंबई-४०० ०३२. दिनांक: १२ मार्च, १९९८.

- चाचा: १) शासन निर्णय, सा.प्र.वि.क्रमांक: एईएम-१०७८/११८९/१६-अ, दि. २३/११/१९७९.  
२) शासन निर्णय, सा.प्र.वि.क्रमांक: एईएम-१०९२/३६५५/प्र.क्र.९०/९२/१६-अ, दि. ३१/५/१९९३.  
३) शासन परिपत्रक, सा.प्र.वि.क्रमांक: एईएम-१०९४/१६७/प्र.क्र.१५/९४/१६-अ, दि. ३०/५/१९९४.  
४) शासन निर्णय, सा.प्र.वि.क्रमांक: एईएम-१०८३/३५२४/प्र.क्र.८८/१६-अ, दि. ३०/८/१९८५.

निर्णय:- सन १९९१ च्या जनगणना कामासाठी महाराष्ट्र राज्यात केंद्र शासनाच्या जनगणना कार्य निदेशालयातर्फे काही कर्मचा-यांच्या हंगामी नेमणूक करण्यात आल्या होत्या, १९९१ च्या जनगणनेचे काम पूर्ण झाल्यानंतर या हंगामी कर्मचा-यांच्या सेवा संपुष्टात आल्या. या कर्मचा-यांनी सेवा संपुष्टात आल्यानंतर पर्यायी नोक-या देण्याबाबत शासनाकडे विनंती केली होती. या कर्मचा-यांच्या विनंतीचा सहानुभूतीपूर्वक विचार करून त्यांना राज्य शासकीय सेवेत नियुक्तीसाठी खालील प्रमाणे सवलती देण्याचा शासनाने निर्णय घेतला आहे.

२. सन १९९१ च्या कार्यमुक्त जनगणना कर्मचा-यांना शासकीय सेवेत गट 'क' आणि गट 'ड' मध्ये पर्यायी सेवेसाठी त्यांचा जनगणना (१९९१) कार्यालयातील सलग सेवेचा कालावधी अधिक ५ वर्षे एवढ्या कालावधीने खालील अटीवर कमाल वयोमर्यादा शिथिल करण्याची सवलत देण्यात यावी:-

अ) अशा कर्मचा-यांनी जनगणना कार्यालयात कमीत कमी सहा महिने सलग सेवा केलेली असावी.

ब) त्यांची जनगणना कार्यालयातील नियुक्ती संबंधीत पदासाठी विहित वयोमर्यादा व शैक्षणिक पात्रता यात अनुरातून झालेली असावी.

क) त्यांची सेवा मुक्तता पदे कमी झाल्यामुळे झालेली असावी. आणि

ड) सेवा मुक्त झाल्यानंतर त्यांनी सेवायोजन कार्यालयामध्ये नाव नोंदविलेले असावे.

३. वरील सवलती बृहन्मुंबईतील दुय्यम सेवा निवड मंडळ तसेच सर्व प्रादेशिक निवड मंडळाच्या कक्षेतील पदावरील भरतीसाठी अनुज्ञेय असतील.

४. सन १९९१ च्या कार्यमुक्त जनगणना कर्मचा-यांना शासन सेवेतील पर्यायी नेमणुकीसाठी, राज्य दुय्यम सेवेतील निवड मंडळाच्या अधिकार कक्षेतील गट "क" मधील लिपिक वर्गीय पदे निवड मंडळाच्या अधिकार कक्षेतून या आदेशान्वये वगळण्यात येत आहेत. यापुढे वरील जनगणना कर्मचा-यांची सरळ सेवेने करावयाची भरती जिल्हाधिकारी यांच्या अध्यक्षतेखालील जिल्हा स्तरावरील समिती मार्फत केली जाईल. यासाठी जिल्हा स्तरावर खालील प्रमाणे समितीची रचना करण्यात येत आहे.

- |  |            |
|--|------------|
| १) जिल्हाधिकारी                              | .. अध्यक्ष |
| २) मुख्य कार्यकारी अधिकारी, जिल्हा परिषद     | .. सदस्य   |
| ३) जिल्हा सेवायोजन अधिकारी                   | .. सदस्य   |
| ४) जिल्हा समाजकल्याण अधिकारी                 | .. सदस्य   |
| ५) आदिवासी विकास अधिकारी                     | .. सदस्य   |
| ६) ज्या कार्यालय/विभागातील पदे भरावयाची आहेत |            |
| त्या कार्यालयाचे/विभागाचे विभाग प्रमुख       | .. सदस्य   |

वरील समितीने अंमलात आणावयाच्या कार्यपद्धती संबंधीच्या सूचना स्वतंत्ररित्या निर्गमित करण्यात येतील.

३. शासन असेही आदेश देत आहे की, शासन निर्णय, सामान्य प्रशासन विभाग, क्रमांक: एईएम-१०९२/३६५५/ प्र.क्र.९०/९२/१६-अ, दि. ३१ मे, १९९३ आणि शासन निर्णय, सामान्य प्रशासन विभाग, क्रमांक: एईएम-१०९४/ प्र.क्र.१५/९४/१६-अ, दि. ३० मे, १९९४ अन्वये १९९१ च्या कार्यमुक्त जनगणना कर्मचा-यांना देण्यात आलेल्या सवलती पायुढेही चालू राहतील.

महाराष्ट्राचे राज्यपाल यांच्या आदेशानुसार व नावाने,

तदीन कुमार,

प्रधान सचिव (सेवा).

प्रति,

राज्यपालाचे सचिव,

मुख्यमंत्र्याचे प्रधान सचिव,

उप मुख्यमंत्र्याचे सचिव,

सर्व मंत्री/राज्यमंत्री यांचे खाजगी सचिव,

मुख्य सचिव/अपर मुख्य सचिव/प्रधान सचिव/सचिव,

सर्व मंत्रालयीन विभाग,

सर्व विभागीय आयुक्त,

सर्व जिल्हाधिकारी,

सर्व जिल्हा परिषदांचे मुख्य कार्यकारी अधिकारी,

\* प्रबंधक, उच्च न्यायालय, मूल शाखा, मुंबई,

\* प्रबंधक, उच्च न्यायालय, अपील शाखा, मुंबई,

\* प्रबंधक, लोकसुनत आणि उप लोकसुनत यांचे कार्यालय, मुंबई,

\* सचिव, महाराष्ट्र लोकसेवा आयोग, मुंबई,

सचिव, सर्व प्रादेशिक निवड मंडळे,

सचिव, राज्य निवड मंडळे,

संचालक, समाजकल्याण, पुणे,

आयुक्त, आदिवासी विकास, नाशिक,

संचालक, आदिवासी संशोधन व प्रशिक्षण संस्था, पुणे,

संचालक, सेवायोगन, मुंबई,

सहाय्यक आयुक्त (मागासवर्ग कक्षा), सर्व विभागीय आयुक्तांची कार्यालये,

सर्व मंत्रालयीन विभागांच्या अधिपत्याखालील विभाग प्रमुखा व कार्यालय प्रमुखा,

सामान्य प्रशासन विभागातील सर्व कार्यासते,

निवड नसती